

حدیث ابو بکرہؓ کی اسنادی حیثیت

پروفیسر قاضی مقبول احمد

چوہا اعتراض: بعض دانشوروں کا ارشاد ہے کہ یہ حدیث بخاری شریف کے علاوہ سنن ترمذی، سنن نسائی، مسند احمد، مسند رک حاکم وغیرہ میں بھی مروی ہے۔ ان کتب میں جو حدیث کا متن مذکور ہے اس میں الفاظ کا بہت اختلاف ہے کہیں لفظ مخالف کیسے مخالف اور کہیں لا مخالف کے الفاظ ہیں۔ بعض احادیث میں ولوا امرهم بعض میں اسندا امرهم کے الفاظ ہیں۔ بعض احادیث میں صاف طور پر مذکور ہے کہ حضرت ابو بکرؓ نے یہ الفاظ بذات خود رسول اللہ صلی اللہ علیہ وسلم سے سنتے کہ وہاں سمعت (ئیں نے سنا) کے الفاظ ہیں بعض میں یہ الفاظ موجود نہیں جس سے اس امر کا امکان ہے۔ بہرہوتا ہے کہ یہ حدیث مرسل صحابی ہے یعنی ابو بکرؓ نے ممکن ہے کسی دوسرے صحابی سے یہ الفاظ سنبھالنے ہوں۔ ان معتبرین کے بقول خود بخاری کی دونوں روایات میں اس طرح کا اختلاف موجود ہے۔ ایک روایت میں سمعت کے الفاظ ہیں دوسری میں نہیں ہیں۔ ایک میں فاوہ ما کا ذکر ہے جب کہ دوسری میں اہل فارس کا۔ ان حضرات کا کہنا ہے کہ فارسا“ کے الفاظ باعتبار عملی گرامر غلط ہیں۔ لہذا ان مذکورہ وجوہ کی بنا پر یہ حدیث قابل قبول نہیں کہ اس کے متن میں اضطراب اور اختلاف پایا جاتا ہے۔

صحیح بخاری میں مذکورہ دونوں احادیث کے متن کے متعلق یہ اعتراضات دراصل اصول حدیث سے تاواقیت کی علامت ہیں اور ان سے یہ بھی واضح ہو جاتا ہے کہ معتبرین نے صحیح بخاری کا بنظر غائز مطلعہ نہیں فرمایا۔ بلکہ سلطی اور عامیانہ انداز میں اسے پڑھا ہے اور دیگر عام کتب حدیث کی طرح سمجھ کر اعتراض کر دیا ہے۔ یہ ایک حقیقت ہے کہ امام بخاری نے صحیح بخاری میں جن علوم و معارف کو بیان کیا ہے ان کا اور اک کرنا ہر آدی کے بس کی بات نہیں۔ فتح الباری سے قبل بڑے بڑے جلیل القدر ائمہ نے صحیح بخاری کی شروح لکھیں اور وہ اس قدر ناقص تھیں کہ انہیں شرف قبول نہ مل سکا۔ ان شروحات کے باوجود یہی یہی سمجھا جاتا رہا کہ بخاری کی شرح ابھی تک امت پر قرض ہے۔

اس سے اندازہ لگایا جا سکتا ہے، معتبرین حضرات نے بھی اس بحر بیکار کی گمراہیوں کا اندازہ کئے بغیر محض تک بندی سے کام لیا ہے اگر وہ غور فرماتے تو یہ اعتراضات کرتے ہوئے انہیں خود ہی نہادت کا سامنا کرنا پڑتا جاتا۔

حدیث ابی بکرؓ چار حصوں پر مشتمل ہے۔

(۱) سند (۲) متن (۳) پھر دو حصوں پر مشتمل ہے ایک حضرت ابو بکرؓ کے اپنے الفاظ اور دوم نبی صلی اللہ علیہ وسلم کے فرمودہ الفاظ (۴) آیا یہ حدیث مرسل صحابی ہے یا نبی صلی اللہ علیہ وسلم کے الفاظ خود حضرت ابو بکرؓ نے آپ صلی اللہ علیہ وسلم کی زبان مبارکہ سے نہیں۔

(۱) سند (۲) متن۔ کسی حدیث کے صحیح یا ضعیف ہونے کا انحصار سند اور متن دونوں کی صحت پر ہے۔ اگر یہ دونوں حصے علت ہے غالی ہوں۔ یعنی سند متصل ہو راوی ثقہ، عادل اور ضابط ہوں۔ متن میں کوئی علت نہ ماند (پوشیدہ نقش) نہ ہو یعنی متن نہ مکر ہو، نہ اس میں شذوذ ہو تو اسی حدیث کی محدثین ان الفاظ سے توثیق کرتے ہیں۔ اسی حدیث صحیح (یہ صحیح حدیث ہے) اس کا معنی یہ ہوتا ہے کہ حدیث کی سند اور متن دونوں میں کوئی علت نہیں۔ اور اگر سند صحیح ہو اور متن میں کوئی علت ہو تو محدثین کراہ سند کی صحت کی توثیق اور متن کی عدم صحت کی طرف اشارہ کرتے ہوئے یہ الفاظ استعمال کرتے ہیں۔ اسی حدیث صحیح الاسناد (اس حدیث کی سند صحیح ہے)

اب اگر اس اصول کے تحت دیکھا جائے تو ابو بکرؓ کی صرف وہ روایت سند اور متن کے اعتبار سے درجہ صحت کو پہنچتی ہے جو امام بخاری نے صحیح بخاری میں دو مقامات پر ذکر کی ہے۔ ان کے علاوہ باقی تمام کتب احادیث میں ابو بکرؓ کی جو روایات مذکور ہیں ان میں اگر کسی کی سند بقول محدث صحیح ہے تو متن میں کوئی نہ کوئی علت ہے۔ اور اگر کسی روایت میں متن علت سے پاک ہے تو سند میں ضعف ہے۔ اسی بنا پر امام بخاری نے انہیں صحیح بخاری میں ذکر نہیں کیا مثلاً:

امام حاکم نے مسدرک میں یہ روایت بیان کی:

حدثنا صفوان بن عبیسی قاضی حدثنا عوف بن ابی جمیلته عن الحسن عن ابی بکرۃ قال لما کانی يوم الجمعة اردت ان آتیهم اقاتل معهم حتى ذکرت حلیثا سمعت عن رسول اللہ صلی اللہ علیہ وسلم انه بلغه ان کسری او بعض ملووا لا عاجم مات فولوا امرهم امراۃ فقال رسول

الله صلی اللہ علیہ وسلم لا يفلح قوم تملکهم امراۃ

ابو بکرؓ نے کہا جب جنگ جمل ہوئی میں نے ارادہ کیا کہ ان کے پاس آ کر اور ان کے ساتھ مل کر لڑوں حتیٰ کہ مجھے ایک حدیث یاد آگئی جو میں نے اللہ کے رسول سے سنی تھی وہ یہ تھی کہ جب ان کو خبر ملی کہ کسری یا کوئی اور عجمی بادشاہ مر گیا ہے اور ان لوگوں نے عورت کو والی بنا لیا ہے تو اللہ کے رسول نے فرمایا۔

وہ قوم فلاخ نہ پائے گی جس پر ایک عورت حکمرانی کرے گی۔

اس پوری حدیث کو ذکر کرنے کے بعد امام حاکم فرماتے ہیں۔ هنا صحیح الاستاد ولہ بخاری
جاہ (اس حدیث کی سند صحیح ہے اور بخاری و سلم نے اس کی تخریج نہیں کی) امام حاکم نے صحیح
الاستاد کہہ کر بذات خود اعتراف کیا کہ اس حدیث کا متن خالی از علم نہیں ورنہ وہ اس حدیث کو صحیح
کہتے۔ صفوان بن عیین سے اوپر کے تمام راوی وہی ہیں جو صحیح بخاری کے ہیں اس میں جو نقش ہے
وہ صفوان کی وجہ سے ہے۔ بخاری کی روایت میں قطعی طور پر کسری کا ذکر ہے جب کہ اس روایت
میں راوی نے شک کا احتصار کیا ہے کہ کسری یا کوئی عجمی بادشاہ فوت ہوا تو یہ ارشاد نبی صلی اللہ علیہ
 وسلم نے فرمایا۔ اسی طرح صحیح احادیث میں لدن بفلح کے الفاظ ہیں جب کہ اس روایت میں لاہلخ
 کے ہیں جو غیر محفوظ ہیں۔ ان علل کی وجہ سے خود امام حاکم نے اس حدیث کے متن کی صحت کا دعویٰ
 نہیں کیا اور اسی بناء پر بخاری نے اپنی کتاب صحیح بخاری میں اس کی تخریج نہیں کی۔

دوسری حدیث امام حاکم نے یہ بیان کی:

عبداللہ بن حسین، حارث بن اساس، محمد بن عیین، بن طباع بکار بن عبد العزیز بن الی بکرۃ
الی بکرۃ فرماتے ہیں کہ نبی صلی اللہ علیہ وسلم کے پاس ایک خوشخبری دینے والا آیا جو کسی لٹکر کی
کامیابی کا مژده سن رہا تھا جب کہ آپ کا سر عائشہؓ کی گود میں تھا۔ خوشخبری سن کر آپ اٹھے اور سجدہ
ریز ہو گئے جب سر اٹھایا تو قاصد سے کہنی پاتیں پوچھیں۔ اس نے سنبھل دیگر باقتوں کے یہ بھی بتایا کہ
ان کی سردار ایک عورت تھی اس پر نبی صلی اللہ علیہ وسلم نے فرمایا:
هلکت الرجال حين اطاعوا النساء مرد جب عورتوں کے اطاعت گزار ہو جائیں تو ہلاک
ہو جاتے ہیں۔

اس حدیث کو بیان کرنے کے بعد امام حاکم فرماتے ہیں۔
هو حدیث صحیح الاستاد ولہ بخاری جاہ اس حدیث کی سند صحیح ہے مگر بخاری و سلم نے
اس کی تخریج نہیں کی۔

یہاں بھی امام حاکم نے صرف سند کی صحت کا دعویٰ کیا ہے۔ متن کو غیر محفوظ ہی قرار دیا ہے۔
ورنہ آپ فرماتے یہ حدیث صحیح ہے۔ اور سند کی صحت کا جو دعویٰ کیا ہے وہ بھی محل نظر ہے۔ اس
میں بکار بن عبد العزیز راوی ضعیف ہے۔ اور اس حدیث کا معنی اس صحیح حدیث سے متصادم ہے جو
صلح حدیبیہ کے قصہ میں نبی صلی اللہ علیہ وسلم سے مروی ہے کہ آپؓ نے حضرت ام سلمہؓ کے مشورہ
پر عمل کیا۔ ان کی بات مانی اور اپنی قربانی کو ذمہ کر دیا۔ یہ دیکھ کر تمام صحابہ نے ایسا ہی کیا۔ ورنہ پسلے
وہ ایسا کرنے پر آمادہ نہ تھے۔ اس بناء پر امام بخاری نے اس کی تخریج نہ کی کہ سند ا” بھی ضعیف ہے

اور متن بھی مطلوب ہے۔ یہ ہی دیگر روایات کا حال ہے۔ جب کہ امام بخاری کا یقین ہے اور دعویٰ ہے کہ ان کی بخاری میں تخریج کردہ تمام اسناد احادیث صحیح ہیں۔ گویا باعتبار سند بھی اور باعتبار متن بھی ان کی صحت امام بخاری کے نزدیک ثقینی ہے۔ امام بخاری بیکھیت محدث اس قدر بلند مرتبہ پر فائز ہیں کہ ان کی طرف نظر اخلاقیت کئی بڑے بڑے فقیہاء و محدثین کی گپتیاں گر جاتی ہیں۔ اس لئے امام بخاری کی رائے کو محض قیل و قال یا کٹھ جھتی سے مسترد نہیں کیا جاسکتا۔ یہ علم کی کوئی خدمت نہیں ہے نہ یہ کوئی ایمان دارانہ انداز تحقیق ہے کہ صحیح سند اور صحیح متن کی روایات کو معلوم اسناد اور مطلوب متومن والی احادیث میں خلط ملط کر کے یہ نتیجہ اخذ کر لیا جائے کہ دراصل یہ حدیث ہے ہی نہیں۔ موضوع ہے یا ضعیف ہے۔ اگر انہم سلف اس طرح اپنی تحقیقات فرماتے تو دنیا میں آج ایک بھی صحیح حدیث کا وجود نہ ہوتا۔ بلکہ اصل طریق تحقیق یہ ہے کہ مختلف اسناد یا مختلف متومن میں تمیز کی جائے۔ چنان پہنچ کی جائے اور جو صحیح ثابت ہو اسے بطيط خاطر قبول کر لیا جائے اگر عورت کی سر اہی و حکمرانی کا جواز ثابت ہی کرنا ہے تو اس کے لئے یہ ضروری نہیں کہ امام بخاری کی عظمت کو ضرور داندار کیا جائے۔ صحیح بخاری کے تقدس پر گندگی کے چھینٹے اڑائے جائیں۔ معتزلہ اور فلاسفہ کی بیرونی میں بڑواحد کو تختہ تم بنایا جائے اس کے اور بھی معقول راستے موجود ہیں۔ لہذا دیگر یہاں احادیث کے ساتھ بخاری کی روایت کو خلط ملط کر کے اپنا مدعای ثابت کرنا علمی تحقیق کا منہ چڑانے کے مترادف ہے جب کہ امر واقع یہ ہے کہ حضرت امام بخاریؓ نے اس روایت کو بخاری شریف میں ایک ہی سند اور ایک ہی متن کے ساتھ (اگرچہ متن میں چند الفاظ کا اختلاف ہے مگر حدیث کے اصل الفاظ (الن یقلح لوم ولوا امرهم امراة) بیان کر کے کئی اہم مسائل کی نشاندہی فرمائی ہے۔

(الف) حدیث الی بکرۃ کی بخاری میں مذکور سند سے بہتر کوئی اور سند نہیں۔ اگر کوئی اور سند ہوتی تو دوسرے مقام پر اس کو بیان کرتے۔ اگر حافظ ابن حجرؓ نے یہ فرمایا ہے کہ تنہی کی روایت کی سند بخاری کی روایت سے بہتر ہے تو پھر بھی ایک اور خصوصیت کے اعتبار سے صحیح بخاری کی سند کا درجہ بہتر ہے کہ صحیح بخاری کی سند عالی ہے۔ اس میں امام بخاری اور رسول اللہ صلی اللہ علیہ وسلم کے درمیان صحابی سیمت صرف چار راوی ہیں جب کہ نائب اور تنہی کی سند نازل ہے اس میں امام تنہی اور رسول اللہ صلی اللہ علیہ وسلم کے درمیان صحابی سیمت پانچ راوی ہیں۔ اس امتیازی و صفت کی بنا پر امام بخاری نے عوف کی روایت کو ترجیح دی ہے۔

فñ اعتبار سے بھی تنہی کی سند کو صحیح بخاری کی سند پر ترجیح دیا مغل نظر ہے۔ اس لئے کہ امام تنہی نے یہ روایت بیان کرنے کے بعد یہ فرمایا ہے کہ مذا حدیث حسن صحیح یہ حدیث حسن صحیح

ہے۔ اس بارہ میں انہی حدیث میں مختلف آراء پائی جاتی ہیں کہ ایک حدیث کو یہک وقت حسن اور صحیح قرار دینے سے امام ترمذی کی کیا مراد ہے۔ علامہ عبدالرحمن مبارکپوری نے اس پر مقدمہ تحفۃ الاحزی میں سیر حاصل بحث فرمائی ہے۔ جس کے تفصیلی بیان کا یہ موقع نہیں۔ تمام اقوال اور ان پر وارد شدہ اعتراضات کا ذکر کرنے کے بعد علامہ مبارکپوری اپنی تحقیق کا محاصل بیان کرتے ہوئے فرماتے ہیں:

قلت و عند توجيهان اخزان ولهمما ان المراد حسن لذا ته
صحیح لغیره والا خزان المراد حسن باعتبار سندہ و صحیح ای
انه اصح شئ ورد فی الباب فانہ بقال اصح ما ورد کنا وان
کان حسناً او ضعیفاً ”

میرے نزیک اس کی دو توجیہات اور بھی ہیں ایک یہ کہ حدیث حسن لذاتہ ہے اور صحیح لذاتہ ہے۔ دوسرا توجیہ یہ ہے کہ باعتبار سندہ حدیث حسن ہے اور اس موضوع پر یہ سب سے صحیح حدیث ہے یہ بات کہ اس باب میں صحیح ترین یہ روایت ہے اس روایت کے بارہ میں بھی کسی جاتی ہے جو حسن یا ضعیف ہو۔

اسوضاحت سے معلوم ہوا کہ یہ روایت بخاری کی روایت کے درجے کے کتر ہے۔ بخاری کی روایت صحیح لذاتہ ہے جب کہ یہ صحیح لغیرہ ہے۔ یا حسن لذاتہ ہے اور اس کا درجہ بھی صحیح لذاتہ سے کتر ہوتا ہے۔ اس بنا پر یہ کہنا محل نظر ہے کہ ترمذی کی روایت کی سند بخاری کی سند سے بتر ہے۔

(۱) صحیح لذاتہ، صحیح لغیرہ اور حسن لذاتہ اصول حدیث کی اصطلاحات ہیں صحیح لذاتہ سے مراد وہ روایت ہے جس کی سند متصل ہو۔ روایت عادل ہو اور قوت حافظہ اعلیٰ درجہ کی ہو۔ اس کا متن شاذ نہ ہو۔ نہ اس میں کوئی علٹہ ہو۔

صحیح لغیرہ سے مراد وہ روایت ہے جس کے روایوں میں مندرجہ بالا صفات بدرجہ کمال نہ پائی جاتی ہوں۔ مگر متعدد دوسری اسناد سے اس روایت کی تائید ملتی ہو۔ اس کا درجہ صحیح لذاتہ سے کتر ہے۔ حسن لذاتہ سے مراد وہ روایت ہے جس کے روایت میں مذکورہ بالا صفات بدرجہ کمال نہ پائی جاتی ہوں اور دیگر اسناد میں بھی اس کی تائید نہ ہوتی ہو۔

(ب) یہ سب اعتراضات اور یہ تمام اشکالات امام بخاری کے ذہن میں تھے۔ اس لئے آپ نے نہایت لطیف پیرایہ میں ان سب کا جواب یہ حدیث بیان کر کے دلایا ہے۔ جس طرح مصر کے ہر بادشاہ کو فرعون، روم کے ہر بادشاہ کو قیصر کما جاتا تھا اسی طرح ایران کے ہر بادشاہ کو کسری کما جاتا تھا۔ لذا جب حضرت ابو بکرؓ کی حدیث میں یہ ذکر آیا کہ اہل فارس نے کسری کی بیٹی کو ملکہ بنایا ہے تو ذہن میں قدرتی طور پر یہ سوال پیدا ہوتا تھا کہ کسری سے کون سا بادشاہ مراد ہے کیونکہ اس نام سے تو فارس کا ہر فریاد روا موسوم کیا جاتا ہے۔ امام بخاری نے اس اشکال کو واضح کر دیا کہ کسری سے مراد وہی کسری ہے جس کو نبی صلی اللہ علیہ وسلم نے تبلیغ خط ارسال فرمایا تھا۔ یعنی حضرت ابو بکرؓ کی حدیث میں جس کسری کی بیٹی کا ذکر ہے اس سے مراد خروپرویز ہے۔ اس سے یہ بات واضح ہو گئی کہ نبی صلی اللہ علیہ وسلم نے جب یہ ارشاد فرمایا لدن بفلح قوم تو اس وقت خروپرویز کی بیٹی فارس کی مالکہ بنی تھی۔ اس نکتہ کی وضاحت کے لئے امام بخاری نے کتاب المغازی میں ایک مختصر باب باندھا۔

باب کتاب النبی صلی اللہ علیہ وسلم الی کسری و قیصر (نبی صلی اللہ علیہ وسلم کا نامہ مبارک کسری و قیصر کی طرف) اس باب کے تحت امام بخاری نے حدیث ابی بکرؓ بیان فرمائی جس سے اس امر کی وضاحت کرنا مطلوب تھا کہ اس میں جس کسری کی بیٹی کے تحت فارس پر جلوہ افروز ہونے کا ذکر ہے یہ وہی کسری ہے جس کی طرف نبی صلی اللہ علیہ وسلم نے نامہ مبارک ارسال فرمایا تھا۔

امام بخاریؓ یہ سمجھتے ہیں کہ نبی صلی اللہ علیہ وسلم کے نامہ مبارک کے جس طرح کسری خروپرویز نے ریزہ ریزہ کیا اور پھر جس طرح نبی صلی اللہ علیہ وسلم نے اس کی ملکت کی بیادی کی پددعا کی اس میں یہ حقیقت واضح ہو جانی چاہئے کہ جب بھی نبی صلی اللہ علیہ وسلم کے حوالہ سے کسری کا ذکر آئے گا تو اس سے مراد کسری خروپرویز ہی ہو گا۔ اس لئے حدیث ابی بکرؓ میں بت کسری سے مراد خروپرویز کی بیٹی ہے۔

(ج) دوسرا اہم نکتہ جو امام بخاریؓ نے حل فرمایا یہ کہ حضرت ابو بکرؓ نے یہ الفاظ (لدن بفلح قوم الخ) بذات خود نبی صلی اللہ علیہ وسلم سے نے جب آپ صلی اللہ علیہ وسلم کو ہبایا گیا کہ کسری کی بیٹی کو اہل فارس نے حکمران بنایا ہے۔ اس سے یہ حقیقت واضح ہو جاتی ہے کہ کسری کی بیٹی یا تو حضرت ابو بکرؓ کے قبول اسلام کے بعد تحت نشین ہوئی۔ جیسا کہ تاریخی شواہد سے اس امکان کا ثبوت ملتا ہے۔ حضرت ابو بکرؓ ۸ھ میں محاصرہ طائف میں مشرف بالسلام ہوئے جو ماہ شوال میں ہوا۔ شاہ فارس کسری پرویز بحدادی الادلی ۷ھ میں قتل ہوا۔ اس کے بعد اس کے بیٹے شیرویہ نے ۸ ماہ تک حکومت کی۔ شیرویہ کی موت کے بعد اس کا بیٹا سات ماہ بادشاہ رہا۔ اس کے قتل کے بعد شر برداز

ساتھ روز تک حکران رہا۔ اس کے بعد کسری کی بیٹی ملکہ نی۔ اس حساب سے کسری کی موت اور اس کی بیٹی کے ملکہ بننے کے دوران کا عرصہ تقریباً سترہ ماہ بنتا ہے۔ اس حساب سے کسری کی بیٹی ۸۷ ماہ دوائیج کے لگ بھگ تخت نشین ہوئی۔ اور حضرت ابو بکرؓ اس سے تقریباً تین ماہ قبل مسلمان ہو چکے تھے۔ لہذا ان کا یہ کہنا کہ انہوں نے رسول اللہ صلی اللہ علیہ وسلم سے یہ حدیث اس وقت سنی جب کسری کی بیٹی ملکہ نی بالکل درست ثابت ہوتا ہے۔ حضرت امام بخاریؓ نے اس امر کی نشاندہی کر کے دراصل جماں یہ ثابت کیا کہ ابو بکرؓ کا ساع تاریخی طور پر درست ہے وہاں اشارۃ "آپ نے یہ بھی بتا دیا کہ دوسری وہ تمام روایات جن میں کہیں اس بات کا ذکر ہے کہ کسری نے خود اس کا جانشیں مقرر کیا اور کہیں یہ ذکر ہے کہ مرنے والا بادشاہ ذی یزن تھا یا کہیں یہ بات تک کے ساتھ کی گئی ہے کہ وہ کسری تھا یا کوئی اور عجمی بادشاہ وغیرہ وغیرہ تو وہ تمام روایت 'باعتبار متن شاذ ہیں۔ کہ ثقہ رواۃ کی روایت سے مقصداً ہیں اور اسہ بنا پر مطلوب ہیں اور صحیح ترین روایت وہ ہی ہے جو آپ نے بخاری میں دو مقامات پر ایک ہی سند کے ساتھ بیان کی ہے۔ اور اس سے یہ بات بھی معلوم ہو جاتی ہے کہ ان روایات کی امام بخاری نے تخریج کیوں نہیں فرمائی۔ اس نے مतر نہیں حضرات کا ضعیف الاسناد یا مطلوب المتن روایات کو بخاری کی روایات کے ساتھ خلط لاطر کر کے تمام روایات کو مخلوق یا ضعیف یا جعلی قرار دیا تھا قرین الصاف نہیں۔ ان کا فرض تھا کہ ہر حدیث کی روایت کو اس کے معیار پر پرکھتے اور صحیح حدیث کی جستجو کرتے مگر جب یہ پلے سے طے کر لیا ہو کہ ہر صورت میں اس حدیث کی مکذبیب کے لئے ہر جرب استعمال کرنا ہے اور اس طرح آنکھوں پر پٹی باندھ لی ہو یا دل دماغ کے روشنдан مقلع کر لئے ہوں تو ظاہر ہے حق و صواب تک رسائی مشکل ہوتی ہے اور صحیح بخاری جیسی علوم و معارف کی خزینہ کتاب سے استفادہ ناممکن ہو جاتا ہے۔

یہ تو وہ عمومی نوعیت کے اعتراضات تھے جو بھیشت جموی حضرت ابو بکرؓ کی حدیث پر کئے گئے تھے۔ اور تحقیق سے ثابت ہو چکا ہے کہ صحیح بخاری میں مذکور اس حدیث پر یہ اعتراضات صحیح نہیں ہیں اور یہ حدیث صحیح ہے اور قابلِ احتجاج ہے۔ (جاری ہے)

دعائے لئے

شیخ محمد عمران کے والد محترم شیخ فضل الرحمن صاحب کافی عرصہ سے علیل ہیں تمام ان کی صحت کے لئے اللہ کے حضور دعا کریں۔ اللہ تعالیٰ ان کو شفا عطا فرائے۔

منجانب = ماسٹر عبدالغفار قرگوینڈ گڑھ گورنمنٹ الائی ہائی سکول